

ذاکر محمد حمید اللہ

اسلامی قانون اور اس کے مآخذ

فقہائے متقدمین نے فقہ کی تعریف مختلف طور پر کی ہے۔ "معرفة النفس بالہا و ما علیہا" یا دوسرے الفاظ میں انسان کے حقوق اور فرائض کا علم وہ تعریف ہے جو امام ابو حنیفہؒ سے منسوب کی جاتی ہے۔ متاخرین میں سے جناب محب اللہ بہاری نے اپنی کتاب (مترہ ۱۰۹) میں اس ہمہ گیر موضوع کا تعارف مندرجہ ذیل الفاظ میں کر لیا ہے:-

"مفصل دلائل شرعیہ کے ذریعہ (زندگی کے عمل مسائل کے متعلق) دینی احکام معلوم کرنے کا علم" دلیل شرعی سے ان کی مراد وہ مآخذ یا تصاریف ہیں جس کی وساطت سے معلومات حاصل ہوں۔ کتب فقہ کے مندرجات ہر ایک نظر اس بات کو واضح کرنے کے لیے کافی ہے کہ زندگی کے تقریباً تمام مسائل، خواہ وہ مادی مسائل ہوں یا روحانی، پر محیط ہیں۔ مندرجہ بالا مستند تعریفوں اور کتب فقہ کے مندرجات کی فہرستوں کو مد نظر رکھتے ہوئے یہ بات بغیر کسی شک و شبہ کے کہی جاسکتی ہے کہ بین الاقوامی قانون، (یعنی جنگ، صلح یا غیر جانبداری کی حالت میں حکمرانی کے اصول) عام ملکی قانون یعنی فقہ کا حصہ ہے اور کتب فقہ میں ریاست کے تعلقات کے اصولوں پر باب سیر کے تحت بحث کی گئی ہے۔

اس مقام پر قانون کی ابتدا کے متعلق مسلمان فقہاء کے نظریات کی توضیح

غیر موزوں نہ ہوگی تب ان کا یہ کہنا ہے کہ انسان کا یہ فرض ہے کہ وہ اچھے کام (حسن، فرض اور واجب) کرے۔ بدی (قبیح اور حرام) کے کاموں سے پرہیز کرے اور ان کے درمیان درجہ (مستحب، مباح، مکروہ) کے متعلق پوری احتیاط ملحوظ رکھے۔ تاہم نیکی اور بدی میں امتیاز اور خاص طور پر اس وقت جب کہ روزمرہ کے عام معاملات کی بجائے مہذب اور تمدن زندگی کے نازک اور پیچیدہ مسائل سے واسطہ ہو، آسان کام نہیں عملی ضروریات اس بات کی متقاضی ہیں کہ تشریع (یعنی ہر مسئلے میں نیکی اور بدی کے درجات واضح طور پر متعین کرنے) کا اختیار انسان کے ہاتھ میں ہو۔ خواہ یہ حق فرد کو دیا جائے یا فقہائے امت کو، اور یا پھر منظم معاشرے یعنی ریاست کے پاس ہو۔ لیکن محض عقل کو نیکی اور بدی کا معیار مان لینے سے پیچیدہ مشکلات کے پیدا ہونے کا اندیشہ ہے۔ چنانچہ مسلم فقہاء کا کہنا ہے کہ اس بات کا امکان ہے، اور واقعہ بھی یہی ہے، کہ ایک ہی مسئلے پر مختلف انسانوں کے مابین اختلاف رائے موجود ہو۔ اور اس طرح اللہ کے رسولوں پر ایمان، اصول الفقہ کے نقطہ نظر کے مطابق بھی ضروری اور کارآمد ہے، کیونکہ ان رسولوں کے ساتھ عقیدت اور احترام کے نتیجے کے طور پر چند مبادی اور اصول بلا کسی حیل و حجت کے اور متفقہ طور پر تسلیم کر لیے جاتے ہیں۔ اور ان سے فروغ کا استخراج ممکن ہو جاتا ہے۔ چنانچہ مسلمان مفکرین اس بات کے لیے اللہ تعالیٰ کے سپاس گزار ہیں کہ اس نے انسان کو عقل (نواد) کی نعمت سے نوازانے کے علاوہ ایسے برگزیدہ انسان ہادی بھیجے جو زندگی کے معاملات میں اس کی رہنمائی کر سکیں۔ ان برگزیدہ انسانوں نے نیکی اور بدی کے تعلق حقیقی حاکم اور شارع یعنی اللہ تعالیٰ کے احکام ہم تک پہنچائے۔ انہی میں سے حضرت محمد صلی اللہ علیہ وسلم کی ذات گرامی ہے جنہیں مسلمان رسول اللہ تسلیم کرتے ہیں اور اللہ تعالیٰ کی طرف سے انہوں نے اپنی حیات اقدس میں جو اظہار اور نوایں پہنچائے ہیں، انہیں عام مسلمان بلا حیل و حجت آخری اور مکمل طور پر عقل کے مطابق تسلیم کرتے ہیں۔ یہ الہی احکام جنہیں قرآن اور حدیث کے نام سے پکارا جاتا ہے (جن کے متعلق مفصل بحث آئندہ صفحات میں آئے گی)، اس زمانے کے مسلم معاشرے کی ضروریات کے لیے کافی تھے۔ لیکن بعد میں انسانی ضروریات میں اضافہ ہوتا چلا گیا اور ایسی نئی نئی صورتیں سامنے آئیں۔ جن کے بارے

میں رسول اللہ کے اقوال یا افعال میں کوئی واضح حکم موجود نہ تھا اور چونکہ خود رسول خدا اس دنیا سے تشریف لے جا چکے تھے۔ اور خدا اور انسان کے درمیان وہ رشتہ منقطع ہو گیا کہ جس سے انسان ہر چھوٹے بڑے معاملے میں اللہ تعالیٰ کے احکام سے مطلع ہو سکتا ہے۔ اس لیے اگر خود قانون میں اس کی مزید تشریح و توضیح کے لیے واضح گنجائش موجود نہ ہوتی تو اس صورت حال کا ابدی نتیجہ انتہائی مہلک ثابت ہوتا اور اس دباؤ کے تحت فقہ کا نظام دریم دریم ہو کر رہ جاتا، لیکن اس سلسلے میں فقہاء کی اس خدمت کو نظر انداز نہیں کرنا چاہیے کہ انہوں نے نہ صرف یہ کہ قانون الہی میں اس لچک کا ادراک کیا بلکہ اس سے پورا پورا فائدہ بھی اٹھا۔ چنانچہ ایک قلیل عرصے میں ایک مکمل قانونی نظام وجود میں آیا کہ جس نے ذی اقتدار مسلمانوں کی اس وقت کی بھی تمام ضروریات پوری کیں کہ جب ان کی سلطنت بحر الکابل سے بحر اوقیانوس تک پھیلی ہوئی تھیں۔

اس طرح اگرچہ قانون کا مبداء اللہ تعالیٰ کے بلا واسطہ احکام تھے لیکن ان کی تشریح و توضیح کا وہ اختیار کجوانسوں کے ہاتھ میں تھا اور جس سے کام لے کر انہوں نے قیاس اور دوسرے طریقوں سے فروغ کا استخراج کیا، ان کی تمام ضروریات کے لیے کافی تھا اور یوں ایک دہری ضرورت پوری ہو گئی، یعنی ایک طرف تو قانون کی تقدیس تھی کہ جس نے انسانوں کے دلوں میں احترام کے جذبات ابھارے اور دوسری طرف اس میں وہ لچک یا ترقی کی اہلیت پیدا ہو گئی جن نے اسے زمان و مکان کے تقاضوں سے عہدہ برآ ہونے کے قابل بنایا۔

II

کسی علم کے ماخذ سے مراد وہ مقامات ہوتے ہیں کہ جہاں سے اس کے ضوابط و لوازم اور بنیادی طور پر حاصل کیے جاسکیں۔ اصول الفقہ کے ماہرین اس مقصد کے لیے اصول (یعنی جہاں) کی اصطلاح میں استعمال کرتے ہیں۔ اور انہی اصول (یا جڑوں) سے قوانین شاخوں کی طرح پھوٹتے ہیں۔ اس سے ہمارا مقصود قوانین کا وہ مبداء نہیں کہ جس کی پشت پر قوت نافذہ موجود ہوتی ہے کیونکہ اس صورت میں قانون کا واحد سرچشمہ اور اس کا

کل انحصار محض اس امر پر ہوتا ہے کہ کسی حکومت نے اس کے نفاذ کو تسلیم کر لیا ہے۔
اب ہم فقہ کے مندرجہ ذیل ماخذوں پر غور کریں گے۔

۱۔ قرآن مجید

۲۔ سنت یا احادیث نبویؐ

۳۔ خلفائے راشدین کا تعامل۔

۴۔ دیگر مسلمان حکمرانوں کا طرز عمل بشرطیکہ مسلمان فقہاء نے اس سے برأت کا اظہار

نہ کیا ہو۔

۵۔ نامور مسلمان فقہاء کی آراء۔

(ا) اجماع

(ب) قیاس

۶۔ ثنائوں کے فیصلے

۷۔ بری اور بحری سپہ سالاروں، سفراء اور دوسرے سرکاری حکام کو دی جانے

والی سرکاری ہدایات۔

غیر ملکیوں اور بین الاقوامی تعلقات سے متعلق ملکی قانون سازی۔

روایات اور عرف عام۔

۱۔ قرآن

مسلمانوں کے ہاں قرآن مجید کو وحی الہی اور نتیجتاً قانون کی بنیاد تسلیم کیا جاتا ہے۔ یہ دراصل وحی الہی کا مجموعہ ہے بلکہ زیادہ صحیح طور پر حضرت جبریل کے واسطے سے نبی صلی اللہ علیہ وسلم تک پہنچنے والی وحی متلوٰۃ کا تخصیص شدہ مجموعہ ہے۔ قرآن مجید ایک ہی مرتبہ نازل نہیں کیا گیا بلکہ اس کے مختلف اجزاء رسول اللہ کے ۲۳ سالہ زمانہ بعد از بعثت میں وقتاً فوقتاً نازل

۱۔ قرآن مجید کے مطابق رسول خدا کا نام فرمان وحی الہی پر مبنی تھا (وما یطق بن العوی ان هو الا وحی) (انجیلیات ۲۴)۔
لیکن نبی کھتم فرمان نماز میں تلاوت نہیں کیے جاسکتے۔ اسی لیے وحی متلو اور وحی غیر متلو میں امتیاز کیا جاتا ہے۔

کیے جاتے رہے۔ جب بھی قرآن کا کوئی حصہ نازل ہوتا تو آپ فوراً اپنے کسی کاتب کو تحریر کروا دیتے۔ اس کے علاوہ آپ اس سورۃ اور مقام کی نشاندہی کر دیتے کہ جہاں وہ آیات درج کی جانی تھیں یہ چنانچہ قرآنی آیات میں نزولی ترتیب قائم نہیں کی گئی۔ ظاہر ہے کہ زمانہ نبوی میں قرآن مجید کتابی شکل میں یکجا مرتب نہیں کیا گیا بلکہ آیات قرآنی کو اوراق، شانے کی ٹہلیوں، کھجور کے پتوں، اور دوسری سہل الحصول چیزوں پر لکھا گیا۔ اس کے علاوہ یہ بھی ایک سلسلہ حقیقت ہے کہ کسی آیات کے منسوخ ہو جانے پر فرمان نبوی کے مطابق انہیں مٹا دیا جاتا۔ عام طور پر اصحاب نبوی کی یہ کوشش ہوا کرتی تھی کہ زیادہ سے زیادہ آیات قرآنی حفظ کر لیں اور تحریری نقول بھی حاصل کر لیں، حتیٰ کہ نبوت کے پہلے سال میں قرآن مجید کے اس وقت کے نازل شدہ اجزاء کی ذاتی نقول مکہ میں موجود تھیں یہ سلسلہ نبی کی وفات تک جاری رہا۔ جب کہ مندرجہ بالا تحریری نقول کے علاوہ کم از کم چار ایسے اصحاب موجود تھے کہ جن کے سینے میں پورا قرآن موجود تھا یہ حفاظ قرآن کی تعداد تیزی سے بڑھتی گئی تھی کیونکہ اس طرح دنیاوی فوائد عوامی شہرت اور سرکاری مناسب کا حصول کیا جا سکتا تھا یہ حفاظ اور قاری آج تک اپنے شاگردوں کو اس امر کی سند عطا کرتے ہیں کہ جس طرح انہوں نے اپنے شاگردوں کو سکھایا ہے۔ اسی طرح آیات اور سورتوں کی اسی ترتیب

۱۔ مسند احمد بن حنبل (جلد ۱-۶۹) الترمذی، النسائی وغیرہ بحوالہ کنز العمال (جلد ۱-۴۷۵۹)

۲۔ کنز العمال (جلد ۱-۴۷۵۹) بحوالہ البخاری، الترمذی، النسائی، ابن سعد وغیرہم۔

۳۔ ابن ہشام (صفحہ ۱۵-۱۱۲) کشف الاسرار از عبد العزیز البخاری (شوخ از Pazdani) جلد ۲ صفحہ ۱۸۸۔

وقال الحسن رحمۃ اللہ علیہ ان النبی صلی اللہ علیہ وسلم اوتي قرآنًا ثم نسبه فلم یکن شیخًا اولہ یقی

منہ شیخ لما رفع اللہ تعالیٰ عن قلبہ ذالک وكان هذا جائزًا فی القول فی حیات النبی علیہ السلام۔

۴۔ ابن ہشام سیرت رسول اللہ صفحہ ۲۲۶۔ ابن سعد ۳ صفحہ ۱۹۲۔

۵۔ ابن سعد ۲ صفحہ ۱۱۳ تا ۱۱۳۔ البخاری باب فضائل القرآن باب القراءۃ۔

۶۔ حضرت عمرؓ کے ایک لشکر میں حفاظ کی تعداد تین سو تھی (کنز العمال جلد ۱- صفحہ ۳-۴)

۷۔ کنز العمال جلد ۱- صفحہ ۴۰۳۰ (بحوالہ ابن الزبیر بخج)

اور اسی ترتیل اور قرأت کے ساتھ انہوں نے اپنے اساتذہ اور ان اساتذہ نے اپنے اساتذہ سے سیکھا تھا۔ ان درمیان واسطوں کے نام درج ہوتے ہیں اور یہ سلسلہ حضور صلی اللہ علیہ وسلم پہنچتا ہے۔

رسول خدا کے خلیفہ اول حضرت ابوبکرؓ کے مختصر سے دو سالہ عہد میں آیات قرآن کو ترتیب نبوی کے مطابق کتابی شکل (مصحف) میں جمع کیا گیا۔ یہ ذمہ داری کا کام کرنے والے اصحاب اس وقت تک کسی جبر و کومن میں شامل نہ کرتے تھے جب تک کہ دو تحریری نقول مہیا نہ کی جائیں اور مزید برآں حفاظ اس کی تصدیق نہ کر دیں۔ یہ کام بخیر و خوبی تمام ہوا اور صرف ایک دو آیات کے محلے میں ایک سے زیادہ تحریری شہادتیں بہم نہ پہنچائی جاسکیں۔^{۹۱}

یہ مستند متن والا مصحف حضرت ابوبکرؓ کے پاس رہا۔ ان کی وفات کے بعد یہ حضرت عمرؓ کے استعمال میں رہا، ان کی شہادت کے بعد ان کی بیٹی ام المومنین حفصہؓ کی تحویل میں چلا گیا۔ تیسرے خلیفہ حضرت عثمان کے عہد میں دور دراز کے صوبوں میں مشکلات پیدا ہو گئیں۔ چنانچہ خلیفہ وقت کے حکم سے مصحف ابوبکرؓ کی سات نقول تیار کروا کے صوبوں کے دارالاملاؤں کو بھیجی گئیں اور اصل مصحف حضرت حفصہؓ کو لوٹا دیا گیا۔ حضرت عثمانؓ نے یہاں تک حکم دے دیا کہ بجائے محلے میں بھی مستند نقول کی پیروی کی جائے اور تمام ذاتی نقول جو مستند متن سے کسی درجے میں بھی مختلف ہوں، جمع کر کے تلف کر دی جائیں۔^{۹۲} موجودہ قرآن مجید حضرت عثمانؓ کے متن کے مطابق ہے۔

۲۔ سنت :

اسلامی فقہ کے ماخذ میں ترتیب اور اہمیت کے لحاظ سے دو سوار درجہ سنت

۹۱۔ بخاری (محولہ بالا نیز ۹۳: ۵۵۳۷) ابن سعد جو الکنز العمال جلد ۴۲: ۴۷۷-۴۷۸-۴۷۹-۴۸۰-۴۸۱-۴۸۲۔

۹۲۔ بخاری ۲۶-۳-۹۳: ۳۷ قسطلانی: عمدة القاری شرح صحیح بخاری جلد ۱ صفحہ ۴۰۶

۹۳۔ بخاری ۲۶-۳-۹۳: ۳۷ کنز العمال جلد ۱- صفحہ ۷۹۹-۸۰۰۔

کو حاصل ہے جو کنبی اکرم صلی اللہ علیہ وسلم کے قول، فعل اور تقریر پر مشتمل ہے۔ حدیث نبوی میں پائے جانے والے فقہی ضوابط تعدلو میں قرآنی ضوابط سے کہیں بڑھے ہوئے ہیں۔ حدیث کو قرآن مجید سے دوسرے درجہ پر رکھا جاتا ہے اور اس کی اصل وجہ احادیث کی صحت ثابت کرنے کے سلسلے میں دشواریاں ہیں، لیکن اس میں کوئی شک نہیں کہ خود قرآن نے واضح اور غیر مشروط طور پر فرمان نبوی کو قرآن کے برابر کا درجہ دیا ہے کیونکہ رسول کا ہر قول مرسل کی طرف سے سمجھا جاتا ہے۔

صحابہ کرامؓ نے نبیؐ کی زندگی ہی میں احادیث جمع کرنے کا کام شروع کر دیا تھا اور اس کے علاوہ دوسرے کاری تحریری مواد ہے کہ جس میں معاہدے، محصلین صدقات کے لیے ہدایات، خطوط و ثائق، مردم شماری کی رپورٹیں تھیں اور دوسرے کاغذات ہیں۔ وہ ہزارہا احادیث کہ جنہیں صحابہ نے ضبط تحریر کیا۔ یا زبانی تابعین تک پہنچا یا کہ جنہیں تابعین یا تبع تابعین تحریر میں لائے اپنی ایک دلچسپ تاریخ رکھتی ہیں۔ موجودہ مفکرین کافی عرصہ تک اس غلط فہمی میں رہے کہ احادیث کو تحریری طور پر جمع کرنے کا کام رسول اللہؐ کی وفات کے دو سو سال بعد شروع ہوا۔ بہت سے ہم عصر مسلم مفکرین نے جن میں الکتانی، شبلی، سلیمان ندوی شامل ہیں۔ اس غلط نظریے کی بے بنیادی کو واضح کیا ہے۔ حال میں مولانا مناظر احسن گیلانی نے اس موضوع پر مفصل بحث کی ہے کہ جس کے بعد مزید کچھ کہنے کی گنجائش سوائے اس کے کہ قارئین کو اس امر کی طرف متوجہ کیا جائے کہ رسول اللہؐ کی زندگی پر کافی مواد کتب احادیث کے علاوہ بھی ملتا ہے۔

۳۳ - سورہ النعم (۳ تا ۴) احزاب (۲۱) حشر (۷)

۳۴ - بخاری جلد ۱-۵۶-۱۸۱

۳۵ - ملاحظہ ہو الوثائق السیاسیہ از مصنف